

Kwaļok Iakwe an Anij

Thais ekar jab jeļā ta eo en ba ak kōmņane, ak ekar kōņaan jipaņ.

Jān Carolina Maldonado
(Pedpedioon juon bwebwenato emool)

Bwebwenato in ekar bōk jikin ilo Bolivia.

Ekar juon jiboņen eo ebwil. Thais im eo mōttan Claudia raar keroro im ettōn ke rej etetal lukwon meļaa in jikin ikkure eo. Raar kamōj kūlaaj in gym eo, im kiio rej etal ñan kūlaaj in math.

Ajri ro redik rekka kakkije. Thais ej kalimjōk aer ikkure.

Innām ekar loe juon leddik jidikdik ej jijōt mķake iaan lo jikin uwe ko. Ke raar epaaktok, Thais eaar loe bwe leddik eo ej jaņ.



Thais ekar jaaje Claudia bwe en itok ippān leddik jidikdik eo.

Claudia eaar kajememe im kajipoolool bōran im ba jaab, "Jenaaj rumij."

Mokta jān an Thais tōn ba jabdewōt, Claudia ej jerjer im etal.

Thais ekar kalimjōk leddik jidikdik eo. Emaroņ kar ļalem iio dettan. Mejen eaar kūtileek ikōtaan bukwen neen, im eaar nooj bōran kōn pein.

Thais ekar jijōtļok iturin. Leddik eo ekar emķakūt jidik.

"Emņan ke am ķmour?" Thais ej kajjitōk ilo mera.

Leddik eo ekar jab uaak. Thais ekar jab kanooj jeļā ta en ba ak kōmņane.

"Imaroņ ke jipaņ eok?" ekar kajjitōk.

Leddik in ekar jab jeļā.

"Ēta in Thais. Etamņ?"

Kiio leddik eo ejkab reilok ñan Thais. "Nicol."

"Ētke kwōj jaņ Nicol?"

"Aolep rej kajirere kake ña kōn aō tepu," ej ba lukwaļpen an jaņ.

Thais ej ir mejān Nicol. "Jolok bōd kōn aer kar ba men ņe." Ejjab aorok ta eo armej rej ļomņake."

"Rej ba ijjab deo."

"Ēkwe, ij ļomņak rebōd!" Thais ej ba ilo an ettōn dikdik. "Kwolukkuun deo im barāinwōt jenolok. Kojeļā ke?"

Thais ekar kōļmenļokķen kōn juon iaan al in Būraemere ko emņantata ippān. Ekar jeļā ta eo en ba kiio.



"Kwoj juon nejin Anij," Thais ekar ba, ke ej jibwe pein leddik eo.

Thais ekar kōnnaan jidik ippān Nicol. Ekar kōmeļeļeik Nicol eaorok ippān Jemedwōj Ilaņ, baamļe eo an, im elōņ ro jet me rej lukkuun iakwe. Jidik kōn jidik, Nicol eaar jino ettōņ.

Ālkin jeļjo minit, Nicol eaar jutak tok im atbakwoj Thais. Ekar ba "Kōmņool!"

Thais ekar kalimjōk an eo mōttan ekāal ettōr kōn juon ettōņ. Ekar juon eņķake emņan ke ej jipaņ Nicol emņanļok im jeļā joņan an Anij iakwe e.

Innām Thais eaar bar jutak. *Ij aikuļ etal Nicol bwe inaaj rumij ñan math!* liin ekar ļomņak, ej ettōņ ke ej mķokajļok ñan kūlaaj. ●



KŌMELE JĀN FLAVIO REMONTE